

32006R0953

29.6.2006

IL-ĠURNAL UFFIĊJALI TA' L-UNJONI EWROPEA

L 175/1

REGOLAMENT (KE) NRU 953/2006 TAL-KUNSILL

tad-19 ta' Ġunju 2006

li jemenda r-Regolament (KE) Nru 1673/2000, rigward l-ghajjnuna għall-proċessar tal-kittien u tal-qanneb imkabbra għall-hjut, u r-Regolament (KE) Nru 1782/2003, rigward il-qanneb eliġibbli għall-iskema ta' pagament uniku

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari t-tielet subparagrafu ta' l-Artikolu 37(2) tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Billi:

- (1) L-Artikolu 15(2) tar-Regolament tal-Kunsill (KE) Nru 1673/2000 tas-27 ta' Lulju 2000 dwar l-organizzazzjoni komuni tas-swieq tal-kittien u l-qanneb imkabbra għall-hjut ⁽²⁾ jehtieg li l-Kummissjoni tressaq rapport lill-Parlament Ewropew u lill-Kunsill dwar l-ghajjnuna għall-proċessar, flimkien ma' proposti jekk ikun hemm bżonn. Fuq il-bażi ta' dak ir-rapport, huwa kunsiljabbli li s-sistema kurrenti tibqa' fis-seħh sas-sena tas-suq 2007/2008, inklużivament.
- (2) L-ghajjnuna għall-proċessar għall-hjut qosra tal-kittien u għall-hjut tal-qanneb li ma jkunx fihom aktar minn 7,5 % ta' impuritajiet u ta' twarrib tapplika sas-sena tas-suq 2005/2006. Madankollu, fid-dawl tax-xejriet favorevoli tas-suq għal dan it-tip ta' hjut taht l-iskema kurrenti ta' ghajjnuna u bil-ghan li jinghata kontribut għall-konsolidament ta' prodotti innovattivi u tal-postijiet tal-bejgh tagħhom fis-suq, l-applikazzjoni ta' din l-ghajjnuna għandha tiġi estiża sas-sena tas-suq 2007/2008.
- (3) Ir-Regolament (KE) Nru 1637/2000 jipprovdi għal zieda fil-livell ta' l-ghajjnuna għall-proċessar tal-hjut twal tal-kittien mis-sena tas-suq 2006/2007 'il quddiem. Għadarba l-ghajjnuna għall-proċessar għall-hjut qosra qed tinzamm sas-sena tas-suq 2007/2008, l-ghajjnuna għall-proċessar għall-hjut twal tal-kittien għandha tiġi limitata għal-livell kurrenti sas-sena tas-suq 2007/2008.

- (4) Bil-ghan li tiġi promossa l-produzzjoni ta' hjut qosra tal-kittien u ta' hjut tal-qanneb ta' kwalità għolja, l-ghajjnuna qed tinghata lil hjut li fihom massimu ta' 7,5 % ta' impuritajiet u ta' twarrib. Madankollu, l-Istati Membri jistgħu jidderogaw minn dan il-limitu u jagħtu ghajjnuna għall-proċessar tal-hjut qosra tal-kittien li tkun fihom percentwali ta' impuritajiet u ta' twarrib bejn 7,5 % u 15 %, u għall-hjut tal-qanneb li tkun fihom percentwali ta' impuritajiet u ta' twarrib bejn 7,5 % u 25 %. Għadarba din il-possibbiltà hija miftuħa biss sas-sena tas-suq 2005/2006, jehtieg li l-Istati Membri jinghataw il-possibbiltà li jidderogaw minn dak il-limitu għal sentejn ohra tas-suq.

- (5) Sabiex jiġu żgurati livelli raġonevoli ta' produzzjoni f'kull Stat Membru, jehtieg li jiġi estiż il-perjodu li fih japplikaw il-kwantitajiet garantiti nazzjonali.

- (6) L-ghajjnuna addizzjonali ilha xi żmien tappoġġa l-kontinwazzjoni tal-produzzjoni tradizzjonali tal-kittien f'ċerti reġjuni ta' l-Olanda, tal-Belġju u ta' Franza. Jehtieg li din l-ghajjnuna tranżizzjonali tiġi estiża sas-sena tas-suq 2007/2008, sabiex l-istrutturi ta' l-irziezet jibqgħu jithallew jadattaw irwieghom gradwalment għall-kundizzjonijiet il-ġodda tas-suq.

- (7) Il-Kummissjoni għandha tressaq rapport lill-Parlament Ewropew u lill-Kunsill kmieni biżżejjed qabel il-bidu tas-sena tas-suq 2008/2009 sabiex jiġi studjat jekk is-sistema kurrenti tehtiegx li tiġi adattata jew għandhiex tinzamm fil-futur kif inhi.

- (8) L-Artikolu 52 tar-Regolament tal-Kunsill (KE) Nru 1782/2003 tad-29 ta' Settembru 2003 li jstabbilixxi regoli komuni għal skemi diretti ta' appoġġ fi hdan il-politika agrikola komuni u li jstabbilixxi ċerti skemi ta' appoġġ għall-bdiewa ⁽³⁾ jipprovdi li biss il-qanneb imkabbra għall-hjut ikun eliġibbli għall-iskema ta' pagament uniku stabbilita taht it-Titolu III ta' dak ir-Regolament. Huwa kunsiljabbli li jsir eliġibbli wkoll it-tkabbir tal-qanneb għal użi industrijali ohra.

⁽¹⁾ Għadha mhijiex pubblikata fil-Ġurnal Uffiċjali.

⁽²⁾ ĠU L 193, 29.7.2000, p. 16. Regolament kif emendat l-aħhar mill-Att ta' l-Adeżjoni ta' l-2005.

⁽³⁾ ĠU L 270, 21.10.2003, p. 1. Regolament kif emendat l-aħhar mir-Regolament (KE) Nru 319/2006 (ĠU L 58, 28.2.2006, p. 32).

(9) B'kont mehud ta' l-amministrazzjoni annwali ta' pagamenti diretti, huwa kunsiljabbli li l-modifiki lill-kondizzjonijiet ta' eliġġibbiltà ta' l-iskema ta' pagament uniku japplikaw mill-1 ta' Jannar 2007.

(10) Ir-Regolamenti (KE) Nru 1673/2000 u (KE) Nru 1782/2003 għandhom jiġu emendati kif mehtieg.

ADOTTA DAN IR-REGOLAMENT:

Artikolu 1

Ir-Regolament (KE) Nru 1673/2000 huwa b'dan emendat kif ġej:

(1) Fl-Artikolu 2, il-paragrafu 3 għandu jinbidel b'dan li ġej:

“3. L-ammont ta' l-għajjnuna għall-proċessar fuq kull tunnelata metrika ta' hġut għandu jiġi stabbilit kie ġej:

(a) għall-hġut it-twal tal-kittien:

— EUR 100 għas-sena tas-suq 2001/2002,

— EUR 160 għas-snin tas-suq 2002/2003 sa 2007/2008,

— EUR 200 mis-sena tas-suq 2008/2009 'il quddiem;

(b) għall-hġut il-qosra tal-kittien u għall-hġut tal-qanneb li jkun fihom mhux aktar minn 7,5 % ta' impurità u ta' twarrib: EUR 90 għas-snin tas-suq 2001/2002 sa 2007/2008.

Madankollu, għas-snin tas-suq 2001/2002 sa 2007/2008, l-Istat Membru jista', b'referenza għall-postijiet tal-bejgħ tradizzjonali, jiddeciedi wkoll li jagħti għajjnuna:

— għall-hġut il-qosra tal-kittien li tkun fihom perċentwali ta' impurità u ta' twarrib bejn 7,5 % u 15 %,

— għall-hġut tal-qanneb li tkun fihom perċentwali ta' impurità u ta' twarrib bejn 7,5 % u 25 %.

Fil-każijiet previsti fit-tieni subparagrafu, l-Istat Membru għandu jagħti l-għajjnuna fir-rigward ta' kwantità li ma taqbiżx dik prodotta, fuq il-bażi ta' 7,5 % ta' impurità u ta' twarrib.”.

(2) Fl-Artikolu 3(2), it-tieni subparagrafu għandu jinbidel b'dan li ġej:

“Il-kwantitajiet nazzjonali garantiti għall-hġut il-qosra tal-kittien u għall-hġut tal-qanneb ma għandhomx jibqgħu japplikaw mis-sena tas-suq 2008/2009.”.

(3) Fl-ewwel paragrafu ta' l-Artikolu 4, “2005/2006” għandha tinbidel b’“2007/2008”.

(4) L-Artikolu 12 għandu jithassar.

(5) Il-paragrafu li ġej għandu jżied ma' l-Artikolu 15:

“3. Il-Kummissjoni għandha tissottometti rapport lill-Parlament Ewropew u lill-Kunsill, jekk mehtieg akkumpanjat bi proposti, kmieni biżżejjed sabiex il-miżuri proposti jkun jistgħu jiġu implimentati matul is-sena tas-suq 2008/2009.

Ir-rapport għandu jinkludi stima ta' l-impatt ta' l-għajjnuna għall-proċessar fuq il-produtturi, fuq l-industrija tal-proċessar u s-suq tal-hġut tessili. Għandu jeżamina l-possibbiltà li jiġu estenzi lil hinn mis-sena tas-suq 2007/2008 l-għajjnuna għall-proċessar għall-hġut qosra tal-kittien u għall-hġut tal-qanneb u l-għajjnuna addizzjonali, kif ukoll il-possibbiltà li din l-iskema ta' għajjnuna tiġi integrata fil-qafas ġenerali ta' appogg għall-bdiewa taht il-politika agrikola komuni stabbilita mir-Regolament (KE) Nru 1782/2003.”.

Artikolu 2

L-Artikolu 52 tar-Regolament (KE) Nru 1782/2003 għandu jinbidel b'dan li ġej:

“Artikolu 52

Produzzjoni tal-qanneb

1. Fil-każ ta' produzzjoni tal-qanneb, il-varjetajiet użati għandu jkollhom kontenut ta' 'tetrahydrocannabinol' li ma jaqbiżx 0,2 %. L-Istati Membri għandhom jistabbilixxu sistema għall-verifika tal-kontenut ta' 'tetrahydrocannabinol' fil-prodotti mkabbra f'mill-inqas 30 % taż-żoni kultivati bil-qanneb. Madankollu, jekk Stat Membru jintroduci sistema ta' approvazzjoni minn qabel għal tali kultivazzjoni, il-minimu għandu jkun 20 %.

2. Skond il-proċedura msemmija fl-Artikolu 144(2), l-ghoti ta' pagamenti għandu jkun magħmul sugġett għall-użu ta' żrieragħ ċertifikati ta' ċerti varjetajiet.”.

Artikolu 3

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Għandu jibda japplika mid-data tad-dhul fis-seħh, hlief l-Artikolu 2 li għandu jibda japplika mill-1 ta' Jannar 2007.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, nhar id-19 ta' Ġunju 2006.

Għall-Kunsill
Il-President
J. PRÖLL
